

آئے! اللہ کی طرف لوٹ چلیں

ایمانیات کے باب میں، محبتِ الٰی اور تعلق باللہ سب سے مقدم ہے۔ دین و مذہب کی بنیاد ہی اس پر استوار ہے کہ بنده مونن کے احساسات و جذبات کا محور و مرکز صرف پروردگارِ عالم کی ذاتِ اقدس ہو۔ اللہ تعالیٰ کی محبت اور تعلق سب محبتوں اور تعلقات پر غالب و حاوی رہنا چاہیے۔ اس معاملہ میں بے اعتنائی اور تغافل ایمان و یقین کے صرخ منانی ہے۔ ہمیں سوچنا چاہیے کہ کیا شخصیت پرستی نفس پرستی اور مادہ پرستی کے گرداب میں پھنس کر ہم کہیں اپنے خالقِ حقیقی سے دور نہیں ہو رہے؟ کیا ہم اللہ ربِ العرب کی ایسی قدر و تکریم کر رہے ہیں، جیسی کی جانی چاہیے؟ کیا تعلق باللہ کے بغیر اخروی فلاح، عزت و تکریم اور باغی بہشت کا حصول ممکن ہے؟ فکرِ انسانی میں وہ رفتہ، احساس میں وہ سکت اور شعور میں وہ سرعت کہاں جو معبودِ حقیقی کی ذاتِ اقدس تک رسائی ہو سکے۔ اس کے جمال، اس کے کمال اور اس کے جلال کے کیا کہنے۔ قرآن مجید میں ہے:

”جو کچھ آسمانوں اور زمین میں موجود ہے، وہ سب اللہ ہی کا ہے اور بے شک اللہ بے نیاز، سب خوبیوں والا ہے اور جتنے درخت زمین میں ہیں، وہ سب قلم بُن جائیں اور یہ جو سمندر ہے، یہ سیاہی بُن جائے، اس کے علاوہ سات سمندر اس میں اور شامل ہو جائیں تو بھی اللہ کی باتیں ختم نہ ہوں۔“ (لقمان: ۲۷)

اللہ کی تعریف و توصیف بیان کرنے والا کس قدر عظیم ہوتا ہے اور اس سعادت سے محروم رہنے والا کتنا حیرت اور تہی مغز۔ اللہ کا حامد کتنا بلند خیال اور حقیقت شناس ہوتا ہے کیونکہ اللہ تعالیٰ ہی الحق اور سب سے بڑی اور اعلیٰ حقیقت ہے جبکہ حمد سرائی سے منہ موڑنے والا کتنا پست ذہن اور گمراہ۔ اللہ کی شناوں میں منہمک انسان تجلیوں سے معمور راستے پر گامزن اور ایک بامداد انسان ہوتا ہے مگر دوسرا جہالت کی تاریکیوں میں بھولا بھٹکا اور نا مراد۔ لاریب! اللہ تعالیٰ کو حمد سرائی اور پذیرائی کی قطعی ضرورت اور خواہش نہیں۔ اس کی ذات بے نیاز ہے۔ اگر کوئی شخص اللہ پروردگارِ عالم کی عظمتوں کا اعتراف کرتا، اس کی ربویت کو تسلیم کرتا اور اس کی وقت والہیت کے آگے سرتسلیم ختم کرتے ہوئے اس کی عبدیت اختیار کرتا ہے تو درحقیقت وہ اپنے ہی لیے رشد و ہدایت اور اصلاح ڈھونڈتا اور اپنے ہی لیے جنتِ دامگی کا انتخاب کرتا ہے۔ اس کے بر عکس پروردگارِ عالم کی حمد و شناس سے مفر انسان اپنی ہی ناکامی کا راستہ چلتا، تذکیرہ سے محروم ہوتا اور اذیتوں اور ندامتوں سے پُر ہم کا انتخاب کرتا ہے۔ رب کی باتوں میں مشغول انسان کسی دوسری شے میں لطف نہیں پاتا اور رب ہی کی باتیں اس کے لیے سکون قلب، روح کی تشفی و اطمینان اور سکین نفس کے لیے کافی ہوتی ہیں۔

امر و زیکر نفاسنگی کا عالم ہے اور ہر کوئی اضطرابی کیفیت سے دوچار ہے اور دنیا ایک صحرائی مانند محسوس ہوتی ہے کہ جہاں ہوں پرستی کی تپش، فرق و فجور کی اڑتی ہوئی گرد اور تعصبات کی خاردار جھاڑیوں کے سوا کچھ دکھائی نہیں دیتا۔ کیوں نہ وحشت کے اس ماحول میں رب کی باتوں کے گلاب کھلانے جائیں تاکہ اضطراب و اضطرار اور فکری انتشار کا خاتمه ہو، فرحت و سکون کا

احساس ہوا اور گیک زار دنیا ایک حسن و شاداب گلشن کا منظر پیش کرے اور اللہ پروردگار عالم کی روح پروردگار مسحور کن خوشبو جو چار دانگ عالم میں پھیلی ہوئی ہے، انسانوں کی اس دنیا میں اُن کے اذہان و قلوب میں بھی پھیل جائے۔

ذراغور تو کیجیے! ایک انسان کو دوسرے انسان سے کوئی معمولی سافائدہ بھی ملتا ہو تو وہ فطرت ناقہ کندہ پہنچانے والے کا دم بھرتا، اُس سے انسیت اور واپسیگی کا اظہار کرتا اور اس کی مرح سرائی میں زین و آسمان کے قلا بے ملاتا دھائی دیتا ہے۔ مگر صد حیف کہ اللہ مسجد حقیقی اور منعم حقیقی سے ملنے والے فوائد اور انعامات کے صلے میں انسان کا طریقہ عمل اس کے بر عکس ہے۔ وہ اس معاملہ میں تشكرو امتنان سے غافل رہتا ہے۔ کون ہے جو اس کھلی اور ناقابل تردید حقیقت سے انکار کی جسارت کر سکے کہ اللہ تعالیٰ انسان پر کس قدراً مہربانی واقع ہوا ہے۔ کیا پروردگار کی نعمتوں، رحمتوں اور عنایتوں کا احاطہ کیا جاسکتا ہے؟ کیا اس کی عطاوں کا شمار ممکن ہے؟ کیا اس کی مہربانیوں کے بے کران سمندر کی وسعتوں اور اتحاہ گہرائیوں کو ناپا جاسکتا ہے؟ ہرگز ہرگز نہیں۔ یہ انسان کی بساط میں کہاں۔ انسان چند لمحوں کے لیے غور تو کر لے کہ وہ ماں کے طن میں کس اہتمام کے ساتھ رکھا گیا۔ اُس کی پیدائش، اُس کا بچپن، جوانی، ماں باپ، بہن بھائی، دوست احباب، سب اللہ تعالیٰ کی کرم نوازیوں ہی کی شکلیں ہیں۔ انسان کی خوبصورت شخصیت، اس کے جسمانی اعضاء اور صحت و تدرستی پروردگار کے کتنے بڑے انعام ہیں اور پھر انسان کے لیے پھیلی ہوئی وسیع و عریض کائنات، فلک بوس کہسار، حسین وادیاں، چمن زار، گل ہائے رنگارنگ، شیریں پھل، محپورا ز پرنے، صبح و شام کا دل کش منظر، رات کی دل فربی، بارش کا نظارہ، دھوپ کا آرام، ہوا کے جھونکے، دریا کا بہاؤ، جھیل کی گہرائی اور سمندر کی وسعتیں، شب کا سکون اور دن کی رونقیں، ٹھیماتے ستارے اور حسین و درخشان چاند، آفتاب جہاں تاب، لہلہتے کھیت، جانور اور مویشی سب انسان کی آسائش و آرام کے لیے پروردگار عالم کی تخلیقات ہیں اور یہ بلاشبہ اس کی بے پناہ رحمانیت کی نشانیاں ہیں۔ انسان کی اُخروی کامیابی کے لیے اللہ تعالیٰ نے انبیاء و رسول مبعوث فرمائے۔ مقدس کتب نازل فرمکر بنی نوع انسان کو حق کی بھیان دی اور اس کے لیے رشد و ہدایت کا اہتمام فرمایا۔ اس کی بے پایاں رحمت کا یہ لکنا عظیم نمونہ ہے۔ کوئی انسان اس کا اندازہ نہیں کر سکتا۔

ایک حدیث مبارکہ میں ہے: ”اللہ تعالیٰ دن کو ہاتھ پھیلادیتا ہے کہ کوئی رات کا گناہ گار ہے جو مغفرت کا طالب ہوا اور رات کو ہاتھ پھیلادیتا ہے کہ کوئی دن کا گناہ گار ہے جو مغفرت کا طلب گار ہو۔“

تو پھر پروردگار کی بے شمار عنایات اور رحمتوں کے باوجود انسان اُس سے غافل کیوں ہو؟ وہ دنیا نے رنگ و بو میں گم ہو کر رب کائنات کو فراموش کیوں کرے؟ وہ پروردگار کے حقوق سے آگاہ کیوں نہ ہو؟ آئیے! مطیع، فرمائ روا اور عبدِ نیب بن کر اللہ کی اطاعت اختیار کر لیں اور اس رحیم و کریم کی طرف لوٹ چلیں جو ہماری ابدی فلاح کی نوید کے ساتھ بے پناہ انعامات لئے ہوئے ہے۔ انسان کی حقیقی معنوں میں اللہ کی بارگاہ میں جھکنے اور اس کی بندگی کا یہ منظر دیکھنے کو چشم فلک کب سے بے تاب ہے۔ حقیقی اور سچی اطاعت اور عبدیت نہیں تو کچھ بھی نہیں۔ بقول اقبال

خود نے کہہ بھی دیا لالہ تو کیا حاصل
دل و نگاہ مسلمان نہیں تو کچھ بھی نہیں